

ಭಜ ಯತಿರಾಜಮ್

{|| ಭಜ ಯತಿರಾಜಮ್ ||}

ಭಜ ಯತಿರಾಜಂ ಭಜ ಯತಿರಾಜಂ ಭಜ ಯತಿರಾಜಂ ಭವಭೀರೋ |

ಭಜ ಯತಿರಾಜಂ ಭಜ ಯತಿರಾಜಂ ಭಜ ಯತಿರಾಜಂ ಭವಭೀರೋ || ಭಜ ಯತಿರಾಜಂ ...

ಶ್ರೀರಙ್ಗೇಶಯಜಯಾಶ್ರಯಕೇತುಃ ಶ್ರಿತಜನಸಂರಕ್ಷಣಜೀವಾತುಃ |

ಭವಭಯಜಲಧೇರೇವ ಹಿ ಸೇತುಃ ಪದ್ಮಾನೇತುಃ ಪ್ರಣತೌ ಹೇತುಃ || ೧ || ಭಜ ಯತಿರಾಜಂ ...

ಆದೌ ಜಗದಾಧಾರಃ ಶೇಷಃ ತದನು ಸುಮಿತ್ರಾನಂದನವೇಷಃ |

ತದುಪರಿ ಧೃತಹಲಮುಸಲವಿಶೇಷಃ ತದನಂತರಮಭವದ್ಗುರುರೇಷಃ || ೨ || ಭಜ ಯತಿರಾಜಂ ...

ಭುಜ್ಜೈ ವೈಷಯಿಕಂ ಸುಖಮನ್ಯಃ ಪ್ರಚಕಾಸ್ತೈವ ಅನಶ್ಚನ್ನನ್ಯಃ |

ಇತಿ ಯಸ್ತತ್ತ್ವಂ ಪ್ರಾಹ ವದಾನ್ಯಃ ತಸ್ಮಾದಧಿಕಃ ಕೋ ನು ವದಾನ್ಯಃ || ೩ || ಭಜ ಯತಿರಾಜಂ ...

ನಷ್ಟೇ ನಯನೇ ಕಸ್ಯಾಲೋಕಃ ಚಿತ್ತೇ ಮತ್ತೇ ಕಸ್ಯ ವಿವೇಕಃ |

ಕ್ಷೀಣೇ ಪುಣ್ಯೇ ಕಃ ಸುರಲೋಕಃ ಕಾಮೇ ಧೂತೇ ಕಸ್ತವ ಶೋಕಃ || ೪ || ಭಜ ಯತಿರಾಜಂ ...

ನಿಶಿ ವನಿತಾಸುಖನಿದ್ರಾಲೋಲಃ ಪ್ರಾತಃ ಪರದೂಷಣಪಟುಶೀಲಃ |

ಅನ್ತರ್ಯಾತಿ ನಿಜಾಯುಷ್ಯಾಲಃ ಕಿಂ ಜಾನಾತಿ ನರಃ ಪಶುಲೀಲಃ || ೫ || ಭಜ ಯತಿರಾಜಂ ...

ಕೇಚಿಲ್ಲೀಲಾಲಾಲಸಗತಯಃ ಕೇಚಿದ್ಬಾಲಾಲಾಲಿತರತಯಃ |

ಕೇಚಿದ್ಬೋಲಾಯಿತಹಮತಯಃ ಕೇಽಪಿ ನ ಸನ್ತ್ಯ ಚಿತ್ತಯತಿಪತಯಃ || ೬ || ಭಜ ಯತಿರಾಜಂ ...

ಯಾವಾನಬಲೋ ಜರಯಾ ದೇಹಃ ತಾವಾನ್ ಪ್ರಬಲೋ ವಿಷಯೇ ಮೋಹಃ |

ವಚಸಿ ವಿರಕ್ತಿಃ ಶ್ರುತಿಪರಿವಾಹಃ ಮನಸಿ ಹಿತಸ್ತ್ವ ಪರೋಽಪಿ ವಿವಾಹಃ || ೭ || ಭಜ ಯತಿರಾಜಂ ...

ಕಲುಷನಿಕಾಯಂ ಲಲನಾಕಾಯಂ ಪಶ್ಯನ್ಮುಹ್ಯಸಿ ಸಾಯಂ ಸಾಯಮ್ |

ಜಹಿ ಜಹಿ ಹೇಯಂ ತದ್ವ್ಯವಸಾಯಂ ಸ್ಮರ ನಿರಪಾಯಂ ಚರಮೋಪಾಯಮ್ || ೮ || ಭಜ ಯತಿರಾಜಂ

...

ರಾತ್ರಿಂದಿವಮಪಿ ಭಿಕ್ಷಾಚರ್ಯಾ ಕಲಹಾಯೈವಾಗಚ್ಛತಿ ಭಾರ್ಯಾ |

ಮಧ್ಯೇ ಬಾನ್ಧವಸೇವಾ ಕಾರ್ಯಾ ಕಥಯ ಕದಾ ತವ ದೇವಸಪರ್ಯಾ || ೯ || ಭಜ ಯತಿರಾಜಂ ...

ಆನ್ಧಂ ನಯನಂ ಭೂಮೌ ಶಯನಂ ಮನ್ದಂ ವಚನಂ ಮಲಿನಂ ವದನಮ್ |

ತಸ್ಮಿನ್ ಕಾಲೇ ಗೋಪ್ತುಂ ಸದನಂ ವಾಙ್ಮುಸಿ ದತ್ತತನೂಜಾನಯನಮ್ || ೧೦ || ಭಜ ಯತಿರಾಜಂ ...

ತಾಲಚ್ಛದಕೃತಕುಬ್ಜಕುಟೀರಃ ಪ್ರತಿಗೃಹಸನ್ಧ್ಯಾ ಕಬಲಾಹಾರಃ |

ವಿವಿಧಪಟಚ್ಛರಭಾರಃ ಕ್ರೂರಃ ಸೋಽಪಿ ವಿಧಾತ್ಮಸಮಾಹಙ್ಕಾರಃ || ೧೧ || ಭಜ ಯತಿರಾಜಂ ...

ಮನ್ತ್ರ ದ್ರವ್ಯವಿಶುದ್ಧೋ ಯಾಗಃ ಸರ್ವಾರಮ್ಭವಿರಾಗಸ್ತ್ಯಾಗಃ |

ಕರ್ತುಂ ಶಕ್ಯೋ ನ ಕಲೌ ಯೋಗಃ ಕಿನ್ತು ಯತೀಶಗುಣಾಮೃತಭೋಗಃ || ೧೨ || ಭಜ ಯತಿರಾಜಂ ...

ಉಪರಿ ಮಹೋಪಲವರ್ಷಾಸಾರೋ ಮಾರ್ಗೇ ಕಣ್ಣಕಕರ್ದಮಪೂರಃ |

ಕಕ್ಷೇ ಭಾರಃ ಶಿರಸಿ ಕಿಶೋರಃ ಸುಖಯತಿ ಘೋರಃ ಕಂ ಸಂಸಾರಃ || ೧೩ || ಭಜ ಯತಿರಾಜಂ ...

ಭಜಸಿ ವೃಥಾ ವಿಷಯೇಷು ದುರಾಶಾಂ ವಿವಿಧವಿಚಿತ್ರಮನೋರಥಪಾಶಾಮ್ |

ಕಿಯದಪಿ ಲಭಸೇ ನ ಹಿ ತತ್ರೈಕಂ ಕಿನ್ತು ವ್ರಜಸಿ ಮಹಾನ್ತಂ ಶೋಕಮ್ || ೧೪ || ಭಜ ಯತಿರಾಜಂ ...

ಕಶ್ಚನ ಲೋಕೇ ಕರಪುಟಪಾತ್ರಃ ಪಾತುಂ ಸುತಮಾಶ್ರಿತಮರಸತ್ರಃ |

ತಸ್ಮಿನ್ವೃದ್ಧೇ ತಂ ಸಕಲತ್ರಃ ಶಪತಿ ಹಿ ರಣ್ಣಾಸುತ ಇತಿ ಪುತ್ರಃ || ೧೫ || ಭಜ ಯತಿರಾಜಂ ...

ಮನುಜಪತಿಂ ವಾ ದಿಗಧಿಪತಿಂ ವಾ ಜಲಜಭವಂ ವಾ ಜಗದಧಿಪಂ ವಾ |

ಮಮತಾಹೃದ್ಯಾತಿಮಲಿನೋ ಲೋಕೋ ನಿಂದತಿ ನಿಂದತಿ ನಿಂದತ್ಯೇವ || ೧೬ || ಭಜ ಯತಿರಾಜಂ ...

ಪಾಪಹತೋ ವಾ ಪುಣ್ಯಯುತೋ ವಾ ಸುರನರತಿಯೇಗ್ಜಾತಿಗತೋ ವಾ |

ರಾಮಾನುಜಪದತೀರ್ಥಾನ್ಮುಕ್ತಿಂ ವಿಂದತಿ ವಿಂದತಿ ವಿಂದತ್ಯೇವ || ೧೭ || ಭಜ ಯತಿರಾಜಂ ...

ಗುಣಗುಣಿನೋರ್ಭೇದಃ ಕಿಲ ನಿತ್ಯಃ ಚಿದಚಿದ್ವಯಪರಭೇದಃ ಸತ್ಯಃ |

ತದ್ವಯದೇಹೋ ಹರಿರಿತಿ ತತ್ತ್ವಂ ಪಶ್ಯ ವಿಶಿಷ್ಟಾದ್ವೈತಂ ತತ್ತ್ವಂ || ೧೮ || ಭಜ ಯತಿರಾಜಂ ...

ಯತಿಪತಿಪದಜಲಗಣಿಕಾಸೇಕಃ ಚತುರಕ್ಷರಪದಯುಗ್ಮವಿವೇಕಃ |

ಯಸ್ಯ ತು ಸಾಲನಗರ್ಯವಲೋಕಃ ತಸ್ಯ ಪದೇನ ಹತೋ ಯಮಲೋಕಃ || ೧೯ || ಭಜ ಯತಿರಾಜಂ ...

ಚಿಂತಯ ಸರ್ವಂ ಚಿದಚಿದ್ರೂಪಂ ತನುರಿತಿ ತಸ್ಯ ಹರೇರನುರೂಪಮ್ |

ತಸ್ಮಾತ್ ಕಸ್ಮಿನ್ಕಲಯಸಿ ಕೋಪಂ ಪಶ್ಚಾದ್ಭಜಸಿ ದುರಾಪಂ ತಾಪಮ್ || ೨೦ || ಭಜ ಯತಿರಾಜಂ ...

ಯಶ್ಚತುರಕ್ಷರಮನ್ತ್ರ ರಹಸ್ಯಂ ವೇದ ತಮೇವ ವೃಣೀಹಿ ಸದಸ್ಯಮ್ |

ತಚ್ಚರಣದ್ವಯದಾಸ್ಯಮುಪಾಸ್ಯಂ ತದ್ವಿಪರಿತಂ ಮತಮಪಹಾಸ್ಯಮ್ || ೨೧ || ಭಜ ಯತಿರಾಜಂ ...

ವೈಷ್ಣವಕುಲಗುಣದೂಷಣಚಿಂತಾಂ ಮಾ ಕುರು ನಿಜಕುಲಶೀಲಾಹಂತಾಮ್ |

ಯತಿಪತಿರೇವ ಹಿ ಗುರುರೇತೇಷಾಮಿತಿ ಜಾನೀಹಿ ಮಹತ್ವಂ ತೇಷಾಮ್ || ೨೨ || ಭಜ ಯತಿರಾಜಂ ...

ಸುಮಸುಕುಮಾರಂ ಶೋಭಿತಮಾರಂ ರತಿಸುಖಸಾರಂ ಯುವತಿಶರೀರಮ್ |

ಗತಜೀವಿತಮತಿಘೋರವಿಕಾರಂ ದೃಷ್ಟ್ವಾ ಗಚ್ಛಸಿ ದೂರಂ ದೂರಮ್ || ೨೩ || ಭಜ ಯತಿರಾಜಂ ...

ವಿದ್ಯಾನಿಪುಣಾ ವಯಮಿತ್ಯನ್ಯೇ ಹೃದ್ಯಾ ಧನಿನೋ ವಯಮಿತ್ಯನ್ಯೇ |

ಸತ್ಕುಲಜಾತಾ ವಯಮಿತ್ಯನ್ಯೇ ತೇಷು ಕಲಿಂ ಪರಿಪೂರ್ಣಂ ಮನ್ಯೇ || ೨೪ || ಭಜ ಯತಿರಾಜಂ ...

ಯಮಕಿಚ್ಛರಕರಮೂಲೇ ಶೂಲೇ ಪತದಭಿಯಾತಿ ಹಿ ಫಾಲೇ ಫಾಲೇ |

ದಹತಿ ತನುಂ ಪ್ರತಿಕೂಲೇ ಕಾಲೇ ಕಂ ರಮಯಸಿ ತತ್ಕಾಲೇ ಬಾಲೇ || ೨೫ || ಭಜ ಯತಿರಾಜಂ ...

ನರವಾಹನಗಜತುರಗಾರೂಡ್ಃೞಃ ನಾರೀಸುತಪೋಷಣಗುಣಮೂಢಾಃ |

ನಾನಾರಣ್ಣಕವಿದ್ಯಾಪ್ರಾಢಾಃ ನಾಗರಿಕಾಃ ಕಿಂ ಯತಯೋ ಮೂಢಾಃ || ೨೬ || ಭಜ ಯತಿರಾಜಂ ...

ಯಸ್ಯ ಮುಖಸ್ಥಾ ಯತಿಪತಿಸೂಕ್ತಿಃ ತಸ್ಯ ಕರಸ್ಥಾ ವಿಲಸತಿ ಮುಕ್ತಿಃ |

ನರಕೇ ಪತಿತಂ ನವನವಯುಕ್ತಿಃ ನಹಿ ರಕ್ಷತಿ ಸಾಮಾನ್ಯನಿರುಕ್ತಿಃ || ೨೭ || ಭಜ ಯತಿರಾಜಂ ...

ಶ್ರುತಿಶಿರಸಾಮತ್ಯಂತವಿದೂಷ್ಯಂ ಸೂತ್ರಾನಭಿಮತಮತಿವೈದುಷ್ಯಮ್ |

ಪ್ರಥಮಮ್ ಮಜ್ಜಲಮನೃತವಿಶೇಷ್ಯಂ ಪ್ರಲಪಸಿ ಕಿಂ ಪ್ರಾಕೃತಕೃತಭಾಷ್ಯಂ || ೨೮ || ಭಜ ಯತಿರಾಜಂ ...

ತಸ್ಯರಜಾರವಿದೂಷಕಧೂರ್ತಾ ಮಸ್ಯರಿಮೌನಿದಿಗಮ್ಭರವೃತ್ತಾಃ |

ಗುಪ್ತಧನೀಕೃತ ಧನಮದಮತ್ತಾಃ ಗುರವಃ ಕಿಂ ಪರವಣ್ಣಕಚಿತ್ತಾಃ || ೨೯ || ಭಜ ಯತಿರಾಜಂ ...

ಕಾಂತಿಮತೀಸುಕುಮಾರಕುಮಾರಂ ಕೇಶವಯಜ್ಞಕಿಶೋರಮುದಾರಮ್ | ಯಜ್ಞ ಪಾಠಭೇದ ಸಿಂಹ

ರಾಮಾನುಜಮಹಿರಾಡವತಾರಂ ಮೂಕಾನ್ಧಾನಪಿ ಮೋಕ್ಷಯಿತಾರಮ್ || ೩೦ || ಭಜ ಯತಿರಾಜಂ ...

ಕಾಷಾಯಾಮ್ಭುರಕವಚಿತಗಾತ್ರಂ ಕಲಿತಕಮಣ್ಣಲುದಣ್ಣಪವಿತ್ರಂ |

ವಿದ್ಯತಶಿಖಾಹರಿಣಾಜಿನಸೂತ್ರಂ ವ್ಯಾಖ್ಯಾತದ್ವೈಪಾಯನಸೂತ್ರಮ್ || ೩೧ || ಭಜ ಯತಿರಾಜಂ ...

ಯಾಮುನಪೂರ್ಣಕೃಪೋಜ್ವಲಗಾತ್ರಂ ರಾಮಾಬ್ಜಾಕ್ಷಮುನೀಕ್ಷಣಪಾತ್ರಮ್ |

ಕೋಮಲಶರರಿಪುಪದಯುಗಮಾತ್ರಂ ಶ್ರೀಮಾಧವಸೇನಾಪತಿಮಿತ್ರಮ್ || ೩೨ || ಭಜ ಯತಿರಾಜಂ ...

ಸಾಲಗ್ರಾಮೇ ಸರ್ವಹಿತಾರ್ಥಂ ಯೇನಾಸ್ಥಾಪಿ ಗುರೋಃ ಪದತೀರ್ಥಮ್ |

ತತ್ಕುಲದೈವತಹಿತಪುರುಷಾರ್ಥಂ ಸಕಲೋಪಾಯಾಧಿಕಚರಮಾರ್ಥಮ್ || ೩೩ || ಭಜ ಯತಿರಾಜಂ ...

ಪ್ರವಚನಸಕ್ತಃ ಪ್ರಜ್ಞಾ ಯುಕ್ತಃ ಪರಹಿತಸಕ್ತಃ ಪರಮವಿರಕ್ತಃ |

ನಾನಾದೈವತಭಕ್ತ್ಯಾ ಯುಕ್ತಃ ನ ಭವತಿ ಮುಕ್ತೋ ಭವತಿ ನ ಮುಕ್ತಃ || ೩೪ || ಭಜ ಯತಿರಾಜಂ ...

ಸನ್ತ್ಯಜ ಸಕಲಮುಪಾಯಾಚರಣಂ ಪ್ರಜ ರಾಮಾನುಜಚರನೌ ಶರಣಾಮ್ |

ಪಶ್ಯಸಿ ತಮಸಃ ಪಾರಂ ನಿತ್ಯಂ ಸತ್ಯಂ ಸತ್ಯಂ ಪುನರಪಿ ಸತ್ಯಮ್ || ೩೫ || ಭಜ ಯತಿರಾಜಂ ...

ಭಗವದ್ರಾಮಾನುಜಷಟ್ಪ್ರಿಂಶಃ ಸಾಲಗ್ರಾಮಗುರೂತ್ತಮವಂಶ್ಯಃ |

ಕೌಣ್ಡಿನ್ಯಃ ಕವಿರಾಹ ಪವಿತ್ರಂ ರಜ್ಞಯೋ ಯತಿರಾಜಸ್ತೋತ್ರಮ್ || ೩೬ || ಭಜ ಯತಿರಾಜಂ ...

See the translation (except 25) at

<http://antaryami.net/darpanam/2013/05/12/bhaja-yathiraja-sthothram/>

Proofread by PSA Easwaran psaeaswaran at gmail.com

Please send corrections to sanskrit@cheerful.com

Last updated ತೌಂದಯ

<http://sanskritdocuments.org>

Bhaja Yatirajam Lyrics in Kannada PDF

% File name : bhajayatirAjam.itx

% Location : doc_deities_misc

% Language : Sanskrit

% Subject : philosophy/hinduism/religion

% Proofread by : PSA Easwaran psaeaswaran at gmail.com

% Translated by : <http://antaryami.net/darpanam/2013/05/12/bhaja-yathiraja-sthothram/>

% Description-comments : Ramanuja Sampradaya

% Latest update : September 16, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website